

अपर प्रधान मुख्य वनसंरक्षक (वन्यजीव), नाशिक हे पद संपुष्टात आल्याने सदर कार्यालयाच्या अधिनस्त कार्यालयांच्या क्षेत्रिय व प्रशासकीय संनियंत्रणाबाबत..

महाराष्ट्र शासन
महसूल व वन विभाग
शासन आदेश क्र. डब्ल्यूएलपी ०५१५/प्र.क्र.१५०/फ-१
मंत्रालय, मुंबई ४०००३२
दिनांक : १६ मे, २०१६

वाचा :-

शासन निर्णय, महसूल व वन विभाग क्र. डब्ल्यूएलपी-०५१५/प्रक्र.१५०/फ-१,
दिनांक ३०.१२.२०१५.

शासन आदेश

संदर्भाधीन शासन निर्णयानुसार शासनाने महाराष्ट्र राज्य प्राणी संग्रहालय प्राधिकरण स्थापन करण्याचा निर्णय घेतला आहे. सदर शासन निर्णयातील बाब क्रमांक ७ नुसार अपर प्रधान मुख्य वनसंरक्षक (वन्यजीव) नाशिक ह्या पदाचे नामकरण सदस्य सचिव, महाराष्ट्र राज्य प्राणी संग्रहालय प्राधिकरण असे करुन सदर पद उक्त प्राधिकरणाकडे वर्ग करण्यास मान्यता दिली आहे. तद्वतच अपर प्रधान मुख्य वनसंरक्षक (वन्यजीव) नाशिक ह्या कार्यालयातील पदे प्राधिकरणाकडे व इतरत्र वर्ग करण्यात आली आहेत.

उपरोक्त शासन निर्णयास अनुलक्षून अपर प्रधान मुख्य वनसंरक्षक (वन्यजीव) नाशिक हे पद संपुष्टात आल्याने सदर कार्यालयाच्या क्षेत्रिय व प्रशासकीय संनियंत्रणाखाली असलेल्या वनसंरक्षक (वन्यजीव) नाशिक व उप वनसंरक्षक (वन्यजीव), औरंगाबाद ह्या कार्यालयांचे क्षेत्रिय व प्रशासकीय संनियंत्रण अपर प्रधान मुख्य वनसंरक्षक (वन्यजीव), पश्चिम, मुंबई यांचेकडे तात्काळ प्रभावाने वर्ग करण्यात येत आहे. अपर प्रधान मुख्य वनसंरक्षक (वन्यजीव), नाशिक कार्यालयातील साधनसामुग्री व इमारती वापराबाबत प्रधान मुख्य वनसंरक्षक (वन्यजीव), महाराष्ट्र राज्य, नागपूर यांनी तात्काळ पुढील कार्यवाही करावी.

सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०५१६१६०९४६३५१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रकाश महाजन)

सह सचिव (वने)

महसूल व वन विभाग,

प्रत

१. प्रधान मुख्य वनसंरक्षक (वन बल प्रमुख) महाराष्ट्र राज्य, नागपूर.
२. प्रधान मुख्य वनसंरक्षक (वन्यजीव) महाराष्ट्र राज्य, नागपूर.
३. सदस्य सचिव, महाराष्ट्र राज्य प्राणी संग्रहालय प्राधिकरण, नागपूर
४. अपर प्रधान मुख्य वनसंरक्षक (वन्यजीव), पश्चिम, मुंबई
५. वनसंरक्षक (वन्यजीव) नाशिक
६. उप वनसंरक्षक (वन्यजीव), औरंगाबाद
७. फ-१ महसूल व वन विभाग, मंत्रालय, मुंबई.
८. निवड नस्ती, फ-१ महसूल व वन विभाग, मंत्रालय, मुंबई.